



---

اسلامی بینکاری جو تعارف

بینک اسلامی

---

سان گڈ

---

I am Saving  
**Humanity**  
From **Riba**



BankIslami

---

اسلامي بینکاری جو تعارف

بِينک اسلامي

---

سان گذ

## پیشکش

شريع دپارتمينت، بینک اسلامي پاڪستان لميٽد

هي ڪتابڙو بینک اسلامي جي شريع دپارتمينت جي طرفان پيش ڪيو پيو وجي. هن ڪتابڙي جي تياري، جو مقصد عوامر هر اسلامي ببنڪاري جي چان وڌائڻ آهي. هن ڪتابڙي تي نظر ثانوي ڪئي وئي آهي، پوءِ به جيڪڻهن پڙهندڙن کي ڪا عبارت جي غلطني، حوالي هر غلطني ملي ته ڏنل اي ميل ايدريس تي اسان کي ضرور اطلاع ڏين ته اڳين ايديشن هر ان جي تصحیح ڪئي وجي.

شكريه

Deen.connect@bankislami.com.pk

2021

پھريون ايديشن:

الْحَمْدُ لِلّٰهِ رَبِّ الْعَالَمِينَ، وَالصَّلٰوةُ وَالسَّلَامُ عَلٰى أَشْرَفِ الْأَنْبِيَاءِ وَالْمُرْسِلِينَ،  
وَعَلٰى آلِهِ وَاصْحَٰبِهِ أَجْمَعِينَ، وَبَعْدُ

## پیش لفظ

اسان جو دین اسلام هڪ جامع ۽ مڪمل دین آهي، ان جو مطلب هي آهي ته اسلام زندگيءَ جي هر شعبي سان متعلق هدایتون ڏئيون آهن. هي هدایتون عبادت سان گڏو گڏ زندگيءَ جي بین شعيبن سان پڻ متعلق آهن جن ۾ عقیدا، معاملات، معاشرت ۽ اخلاقيات شامل آهن. اسلام جي سڀني حڪمن تي عمل ڪرڻ دين جو اهم تفاوضو آهي ۽ ان تي عمل ڪري نسي اسين ڪامل مسلمان ٿي سڳون ٿا. زندگيءَ جي اهم شعيبن مان هڪ اهم شعبي معيشت ۽ ماليات جي باري ۾ به دين جي تعليم وڌي رهنماني ڏي ٿي. موجوده دور ۾ بينڪاري جي اسلامي متداول يعني اسلامي بينڪاري ۾ اسلام جي هدایتن کي پورو ڪندي بينڪاري جون خدمتون ڏئيون وجن ٿيون. عوامي سطح تي اسلامي بينڪاريءَ جي باري ۾ چاڻ وڏائڻ جي لاءِ هي ڪتابڙو پيش ڪيو پيو وڃي.

بينڪ اسلامي اسلامي بينڪاري جون خدمتون پيش ڪرڻ وارو هڪ نمایان ادارو آهي. ان جي ڪوشش آهي ته اسلامي بينڪاري جي عوامي سطح تي چاڻ پيدا ٿئي. ان سلسلي جي هڪ ڪاوشن اوهان جي خدمت ۾ هي پيش ڪيل ڪتابڙو "اسلامي بينڪاري جو تعارف: بينڪ اسلامي سان گڏ" آهي. هن ڪتابڙي ۾ بينڪ جي عمومي خدمتن جو تعارف، اسلامي بينڪاري جي ضرورت ۽ اهميت، اسلامي بينڪاري ۽ روایتي بينڪاريءَ ۾ فرق، اسلامي بينڪاري جي خدمتن ۽ عام طور پچيل سوالن جي جوابن جهڙن موضوعن کي اسان زبان ۽ انداز ۾ پڌايو ويو آهي.

مون کي اميد آهي ته هي ڪتابڙو اسلامي بينڪاري جي ايندانی چاڻ جي باري ۾ فاندي مند ثابت ٿيندو. تو هان کي گذارش آهي ته تو هان پنهنجين قيمتي تجويزن ۽ مشورن کان اسان کي اڳاهه ڪندا رهندا. تو هان جون تجويزن ۽ مشورا هن ڪوشش کي وڌيکه بهتر بنان ۾ اهم ڪردار ادا ڪندا ۽ ان جي روشنئي ۾ اڳين ايديشن ۾ بهتری آندی ويندي.

الله تعالى هن ڪاوشن کي پنهنجي بارگاهه ۾ قبول فرمانئي، نفع بخش بنائي ۽ هن کي وياج جي خاتمي جو ذريعو بثائي.

مفتي ارشاد احمد اعجاز

سربراهه مجلس امور شريعيه

بينڪ اسلامي پاڪستان

## فهرست

6.....	ویاج جي ممانعت ئ اسلامي بینکاری جي گھرچ
6.....	اسلام، هك مکمل ضابطه حیات
6.....	مالی معاملن جي اهمیت
7.....	بینک.
7.....	بینک جي ضرورت ئ اهمیت
7.....	1. مال جي حفاظت
8.....	2. سیڑپ / سرمایہ کاری
8.....	3. صارفین جي مالی ضرورتن کي پورو ڪرڻ جي سهولت:
8.....	4. ڪاروبار هلائڻ لاءِ مالی ضرورت جو انتظام،
9.....	اسلامي بینکاری جي ضرورت
9.....	ویاج (Interest): روایتی بینکاری جي حرام هئڻ جي وج
10.....	ویاج (Interest) جي حرمت قرآن پاک جي آیتن جي روشنی ۾
10.....	ویاج (Interest) جي حرمت احادیث جي روشنی ۾
11.....	اسلامي بینک
11.....	اسلامي بینک جون خصوصیتوں
11.....	اسلامي ئ روایتی بینکاریء ۾ فرق
11.....	اسلامي بینکاری جو خاکرو (Islamic Banking Model)
12.....	1. صارفین کان سرمائی جو حصول (Deposit side)
12.....	2. صارفین کي تمويل (Asset side)
13.....	اسلامي بینک ۾ ڊیازت جا طریقا
13.....	قرض
13.....	مضاربہ

13 .....	مضاربٽ جا اصول.....
13 .....	بینک جي دیاڙنر سان مضاربہ.....
14.....	اسلامي بینکن ۾ مضاربٽ جو طریقو ..
14.....	اسلامي بینڪاري ۾ تمويل (فائنانسنگ) جا طریقا ..
14.....	شراڪت داري.....
14 .....	شرڪت الملڪ جا اصول.....
15 .....	شرڪت العقد جا اصول.....
15 .....	شرڪت متناڪصه: (Diminishing Musharakah)
16 .....	شرڪت متناڪصه جو استعمال.....
16 .....	رننگ مشارڪ ..
16 .....	رننگ مشارڪ جو استعمال ..
16.....	ڪرائي داري.....
16 .....	اجاره.....
17 .....	اجاري جا اصول ..
17 .....	اجاري جو استعمال ..
17.....	خرید ۽ وڪري ..
17 .....	1. مرابح ..
17 .....	مساومه.....
17 .....	مرابح ۽ مساومه جا اصول ..
18 .....	مرابح جو استعمال ..
18 .....	2. تجارت ..
18 .....	تجاره جا اصول ..
18 .....	تجاره جو استعمال ..

18 .....	سلمر ..... 3.
18 .....	سلمر جا اصول.....
19 .....	سلمر جو استعمال.....
19 .....	4. استصناع.....
19 .....	استصناع جا اصول .....
19 .....	استصناع جو استعمال .....
20.....	اسلامي بینکاری جي حوالي سان ڪيا ويندر ٽام سوال .....
20 .....	چا اسلام ۾ بینکاري، جو تصور موجود آهي؟ .....
21 .....	چا اسلامي بینک استیت بینک سان وياجي معاملاء کري ٿي؟.....
20.....	اسلامي بینکاري ۽ روایتي بینکاري بظاهر هڪ جهڙيون لڳن ٿيون. چا هي ڪئن کي بي طرف کان پڪڻ واري گالهه نه آهي؟.....
21 .....	اسلامي بینک به وقت تي ادائگي نه ڪرڻ جي صورت ۾ ڪسٽمر کان خيرات جي صورت هر وڌيڪ رقم وٺندي آهي. چا هي وياج نه آهي؟.....
23 .....	چا اسلامي بینکن لاه پنهنجي فئنانسنگ ۾ وياجي بینج مارڪ ڪائبور(KIBOR) کي استعمال ڪرڻ درست آهي؟ .....
21 .....	چا اسلامي بینکون واقعتاً شرععي اصولن جي مطابق هلي رهيوون آهن. هن شيء جي يقين داري ڪئين ٿئي؟.....
23 .....	بحث جو نتيجو.....
23 .....	اسان جي ڏميواري.....

## ویاج جي ممانعت ئے اسلامي بینکاري جي گهرج:

بینک بنیادی طور تي هك اھڙو ادارو آهي جيڪو مختلف اڪاؤન્સ જي صورت ۾ بپارز وصول ڪندو آهي ئے فننانسنگ جي صورت ۾ مالي ضرورتون پوريون ڪندو آهي. روایتي بینکاري جو ڪم قرض جي ڌيني ليني جي بنیاد تي آهي ئے ان قرض تي اضافي پنسا وئي ڪري اها ضرورت پوري ڪئي وڃي ٿي جنهن کي ویاج (Interest) چيو ويندو آهي جيڪو شريعه منع نئيل آهي.

## اسلام هڪ مڪمل ضابطه حیات:

اسلام جون هدایتون صرف عبادتن تائين محدود نه آهن پر انهن جو تعلق عقیدن، معاملات، معاشرت ئے اخلاق سميٽ زندگي جي بين شuben سان پن لڳاپيل آهن. اسلام جي سڀني اصولن تي عمل ڪرڻ سان ئي اسان هڪ مڪمل مسلمان بُشجي سگهون ٿا. هن ڪتابڙي ۾ اسان اسلام جي انهن هدایتن

اسلامي بینڪنگ ویاج کان پاڪ بینڪنگ سروسز ڏيٺ لاء شروع ڪئي وئي هئي ، اسلامي بینڪنگ ۾ بپارز جي وصولي ۽ مال جي فراهمي شرعاً اصولن جي مطابيق ڪئي ويندي آهي ، اھڙي طرح اسلامي بینڪنگ روایتي بینڪنگ جو جائز متداول آهي.

مالی معاملن سان واسطو رکن ٿيون. اسلام مالی معاملن جي درستگي تي وڏو زور ٿنو آهي. ان ڪري هڪ مسلمان هنچ جي حیثیت سان اسان جي لاء اسلامي بینڪنگ ۽ مالی معاملن بابت بنیادي چائ رکن تمام ضروري آهي.

## مالی معاملن جي اهميٽ:

هڪ مسلمان هنچ جي حیثیت سان اسان جي اها ذميواري آهي ته اسان پنهنجي عبادتن سان گڏو گڏ پنهنجي مالی معاملن کي به اسلام جي اصولن مطابيق انجام ٿيون. مالی معاملن ۾ غفلت ڪرڻ سان عبادت جي قبوليت تي پش خراب اثر پوي ٿو. جيئن ته هڪ حديث ۾ آيو آهي ته جيڪي خيرات حرام مال مان ڏئي وڃي اها قبول نه ٿيندي. (سنن النسانى ، حديث نمبر 2526) هڪ بي حديث مطابيق ، ان مائيوه جي دعا قبولي ٿئي ڪئي وڃي جنهن جو کائو پيتو حرام مال مان هجي. (صحيح مسلم ، حديث نمبر 2346) هن حديثن مان صاف ظاهر آهي ته حال آمدنى به عبادتن جي قبوليت تي اثر رکي تي.

هڪ مسلمان لاء اصل ڪاميابي آخريت جي ڪاميابي آهي، آخرت ۾ حساب ڪتاب جو خوف نى هڪ مسلمان کي بين انسان کان وڏو مقام ڏي ٿو. هڪ حديث مطابيق انسان جا قدم قيمات جي ڏينهن ان وقت تائين ڪجي نه سگهوندا جيستائين ان کان پنج سوال نه پچيا وڃن، هنن پنجن سوالن مان به سوال ڪمانيء خرج ڪرڻ سان لڳاپيل آهن ته پنسو ڪئان ڪاميابو ۽ ڪئي خرج ڪيو؟ (سنن دارمي: حديث نمبر: 556) تنهن ڪري هڪ مسلمان کي دولت ڪمانيء خرج ڪرڻ ۾ احتياط نى آخرت جي پڪڙ کان بچائي سگهي ٿو.

انهئي مقصود لاء اسان پنهنجو پاڻ کان سوال ڪريون ته شريعه اسان کان مالي معاملن کي انجام ڏينٽ وقت ڪھڙين شين جو تقاضو ڪري ٿي؟ جيڪڻهن اسان کي ان بابت علم نه آهي ته اچو! هي ڪتابڙو اسان کي سڀكاريندو ته مالي معاملن جي متعلق اسلام جي تعليم چا آهي؟ اسلامي بینڪون شرعاً اصولن مطابيق ڪھڙي طرح مالي ضرورتن جو حل پيش ڪن ٿيون؟ هڪ اسلامي بینڪ ڪھڙيون ڪھڙيون مصنوعات (پروڊڪٽ) مهيا ڪندى آهي؟ ئے ان جو چا طرفيو آهي؟

مالی معاملن سان متعلق اسلامی تعلیم ۽ اسلامی بینکاری تي گالهه ڪرڻ کان پهرين اسین روایتي  
بینک ۽ ان جي ڪمن جو جائز و ٿون ٿا.

## بینک

بینک سان جو واسطو مختلف ڪمن جي سلسلی ۾ پوندو آهي جيڻ یوئيلائي بلن جي ادائگي،  
ڪنهن کاتي (اڪاؤنٽ) ۾ چيڪ جمع ڪرانش يا چيڪ ڪيش ڪرانش وغره، پر بنادي طورتى  
بینک هڪ اهڙو ادارو آهي جيڪو مختلف اڪاؤنٽن جي شڪل ۾ ڊپارٽ وندو آهي ۽ فائينانسنج  
جي صورت ۾ مالي ضرورتون پوريون ڪندو آهي.

## بینک جي ضرورت ۽ اهميت:

اسان بینک جي ضرورت ۽ اهميت جو اندازو ان گالهه مان لڳاني سگهون ٿا ته ان ڏينهن واپار  
وڌيڪ ٿيندو آهي جنهن ڏينهن بینکون کليل هونديون آهن ۽ جنهن ڏينهن بینکون بند هونديون  
آهن ته اسان جي مارڪين ۾ ڪاروبار به گهنجي ويندو آهي. جنهن مان معلوم ٿئي ٿو ته بینک  
کي معاشی سرگرمين ۾ هڪ اهم مقام حاصل آهي. بینک جي وڌيڪ ضرورت ۽ اهميت هيٺن  
ڳالهين مان پڻ واضح ٿئي ٿي.

## 1. مال جي حفاظت:

اسان گهرن ۾ پنسا رکڻ کي خطرناڪ سمجھندا آهيوں ته اهي پنسا چوري ٿي سگهي ٿا، پر  
جيڪڻهن پنسا بینک ۾ هجن ته اسین ان کي محفوظ سمجھندا آهيوں. بینک ڪرنٽ اڪاؤنٽ جي  
سهولت ڏي ٿي، جنهن جي ڪري هڪ طرف پنسن جي حفاظت جو مقصود حاصل ٿئي ٿو ۽ پڻي  
طرف اڪاؤنٽ هولبرز جڏهن چاهين پنسا استعمال ڪري سگهن ٿا.

## 2. سڀڙ / سرمائيه ڪاري:

اسان مان گهڻائي ماڻيون اهڙا آهن جيڪي آمدنيءَ کي سوچي سمجھي ڪري خرج ڪندا آهن ته  
جيڻ آمدنيءَ مان ڪجه رقم بجاني ڪري مستقبل ۾ ان رقم مان ضرورتون پوريون ڪري  
سگهجن، جيڪڻهن اها ٻچت گهر ۾ رکجي ته ان رقم تي نفعو به نه ٿو حاصل ٿي سگهي ۽ نه وري  
افراط زر جي ڪري ان جي قدر ۾ ڪمي کان محفوظ رهی سگهجي ٿو ۽ نه وري ان جي چوري  
ٿئڻ جي خوف کان بچي سگهجي ٿو. ان مقصود جي لاءِ بینک سيونگ اڪاؤنٽس ۽ ٿرم اڪاؤنٽس  
جي صورت ۾ ٻچت کي موثر سرمائي ڪاري لڳاني (اويسٽ ڪري) مناسب نفعو ڏني اسان  
کي سهولت مهيا ڪري ٿي.

## 3. صارفين جي مالي ضرورتن کي پورو ڪرڻ جي سهولت:

اسان مان ڪيترا نئي ماڻيون اهڙا آهن جن کي پنهنجن گهر، گاڏي، ٿريڪر يا گهريلو سامان جي  
خريداريءَ لاءِ مالي ضرورت هوندي آهي. بینک گهر، زندگي گذارش لاءِ سامان ۽ گاڏي وغره  
جي لاءِ رقم جو بندوبست ڪري اسان کي سهولت ڏئي ٿي.

ڪاروبار هلانڻ لاءِ ڪڏهن ٿوري وقت لاءِ جهڙوڪ پنهنجي ملازمن کي پگهار ڏين، ڀونيلئي بلن کي ادا ڪرڻ لاءِ پنسن جي ضرورت هوندي آهي ۽ وري ڪڏهن وڌي عرصي لاءِ پنسن جي ضرورت هوندي آهي جهڙوڪ جڏهن ڪارخانو لڳائڻو هجي يا ڪاڻي مشينري خريد ڪڻي هجي. بينڪ پنهنجي صورتن گهٽ وقتي (Short Term) ۽ گهٽ وقتي (Long Term) (لاءِ فانتاسنگ) جي سهولت مهيا ڪندڻي آهي.

مئي ذكر ڪيل خدمتن (سروسز) سان گئوگڏ بينڪ پيون به ڪيٽريون ئي خدمتون مهياڪري ٿي.

بينڪ جيڪي خدمتون پيش ڪري ٿي هي اهي خدمتون آهن جن لاءِ ڪونه ڪو ادارو يا فرد معاشرني ۾ ضرور ڪم ڪندو رهندو آهي، چا ڪاڻ ته هي شيون معاشرني جون ضرورتون ٿي ويون آهن جن کي پوري ڪرڻ لاءِ ڪنهن نه ڪنهن جائز رستي جو هنڻ ضروري آهي. انهن خدمتن کي شرعى دائرى ۾ فراهم ڪرڻ لاءِ اسلامي بينڪاري پيش ڪئي وئي آهي.

هي بينڪ جون اهي خدمتون آهن جيڪي اج جي معاشرني لاءِ ضروري آهن. جي ڪڏهن هن خدمتن کي پيش ڪرڻ واري اداري کي بينڪ جو نالو نه به ڏنو وجي ٿنهن به هي اهي خدمتون آهن جن لاءِ ڪونه ڪو ادارو يا فرد معاشرني ۾ ضرور ڪم ڪندو رهندو آهي، چا ڪاڻ ته هي شيون معاشرني جون ضرورتون ٿي ويون آهن، جن کي پوري ڪرڻ لاءِ ڪنهن نه ڪنهن جائز رستي جوهڻ ضروري آهي.

### اسلامي بينڪاري جي ضرورت:

اڳيون سوال هي آهي ته اسلامي بينڪاري جي ڪهڙي ضرورت آهي؟ جڏهن هڪ سسٽم هلي رهيو آهي ته ان کي هلڻ ڏجي، نئين سسٽم جي سفارش چو پني ڪئي وجي؟ ان ڳالهه کي اسين مئي واضح ڪري چڪا آهيون ته بينڪاري اج جي دور جي ضرورت آهي، پر عام طور تي بينڪاري جي ڪم جو بنيدا قرض جي ڏيٽي ليٽي تي آهي ۽ قرض تي اضافي رقم وئي ڪري هيء ضرورت پوري ڪئي ويندي آهي، جنهن کي وياج (Interest) چو ويندو آهي. بني طرف جڏهن اسين اسلامي تعليم جو مطالعو ڪريون ٿا ته هيء معلوم ٿئي ٿو ته شريعٽ ۾ قرض تي اضافي رقم جي ڏيٽي ليٽي کي الله تعالى قرآن مجید ۾ منع ڪيو آهي، جڏهن ته عام طور تي بينڪ ۾ دپازڻ به انهيء مشروط اضافي جي بنيدا تي ورتو ويندو آهي ۽ بينڪ اڳيان هيء رقم ماليات جي فراهمي (Financing) به قرض تي اضافي (وياج) جي شرط تي ڏيٽي آهي. هائي هڪ طرف بينڪاري جون سهولتون معاشرني جون ضرورتون آهن، جڏهن ته بني طرف انهن ضرورتون کي پوري ڪرڻ جو رستو شرعى طور صحيح نه آهي. ان ڪري اسلامي بينڪاري جي ضرورت آهي جين شرعى اصولن جي مطابق بينڪاري جون خدمتون مهيا ڪري سگهجن.

مالی معاملن کی ویاج (Interest) کان پاک هنچ گھرجي. جنهن کی عربی زبان چ "ربا" چنبو آهي. لغت ۾ ان جي معنی آهي اضافو ۽ واڌ اسین جڏهن شريعت ۾ ویاج (Interest) جو مطلب ڄائڻ جي ڪوشش ڪريون ٿا ته هڪ روایت ملي ٿي جيڪا حضرت على رضي الله تعالى عنه کان مروي آهي جنهن جا لفظ هي آهن "كُلُّ قَرْضٍ حِرْ مُنْفَعَةٌ فَهُوَ رِبًا" (المطالب العالیه، حدیث نمبر 1440) جنهن جو ترجمو آهي "هر اهو قرض جيڪو پاڻ سان گڏ نفعو آئي (ان تي اضافو ورتو وجي) ته اهو ویاج (Interest) آهي.

هنن لفظن مان معلوم ٿئي ٿو ته هر قسم جي قرض تي ڪنهن به قسم جو اضافو ویاج (Interest) هوندو، چاهي اهو قرض ڪارڊ بار لاء ورتو ويو هجي يا ذاتي ضرورتن کي پورو ڪرڻ لاء ورتو ويو هجي، اهو نفعو چاهي پنسن (زر) جي صورت ۾ هجي يا پئني ڪنهن فاندي جي صورت ۾ هجي. وڌيڪ هئي ته ان اضافي جو ڪجهه به نالو رکيو وجي جينهن ته ڪنهن وقت نفعو يا مارڪ اپ جيو ويندو آهي، پر ياد رکڻ گھرجي ته جيڪڏهن معاملي جو بنیاد قرض تي آهي ته ان تي طنبي ٿيل اضافو ویاج (Interest) ئي آهي.

### ڪڙي غلط فهمي جو ازالو

اڪثر ماڻهو اهو سمجھندا آهن ته روایتی ٻنڪ وٺ پيسا قرض نه آهن بلڪه اهي امانت طور هوندا آهن، ان ڪري قرض نه هنچ جي ڪري ویاج به نه آهي. ان حوالى سان هي گالهه ذهن ۾ رکي وجي ته شرعى نقطي نظر جي حوالى سان اهو قرض ٿئي آهي، چاڪان ته بینڪ ان رقم کي پنهنجي ذميواري سمجھي ٿي ۽ ان کي استعمال به ڪري ٿي، اها قرض جي خصوصيت آهي. امانت کي ته استعمال ڪرڻ جائز نئي نه آهي ۽ امانت جي ضائع ٿئي جي صورت ۾ اها واپس ڪرڻ لازمي آهي. وڌيڪ هي ته امانت جي ضائع ٿئي جي صورت ۾ اها واپس ڪرڻ به ضروري نه آهي شرط هي آهي ته ڪا غفت نه ڪنji وجي.

### ویاج (Interest) جي حرمت قرآن پاڪ جي آينن جي روشنئي ۾:

الله تعاليٰ قرآن مجید ۾ چن جڳهن تي ویاج (Interest) جو ذكر ڪيو آهي:

- 1 سوره البقره، آيت نمبر 275 کان 281
- 2 سوراآل عمران، آيت نمبر 130
- 3 سوره النساء، آيت نمبر 161
- 4 سوره الروم، آيت نمبر 39

هنن آينن جي تعليم جو خلاصو هن ريت آهي:

- ظاهري طور ویاج (Interest) سان مال وڌنڌو آهي پر الله تعاليٰ وٺ نه ٿو وڌي.
- ظاهري طور تي ویاج (Interest) ۽ تجارت هڪ جهڙا لڳن ٿا پر الله تعاليٰ جي نظر ۾ ویاج (Interest) حرام ۽ تجارت حلال آهي.

- الله تعالى وياج (Interest) کي گھنائي ٿو ۽ صدقات کي وڌاني ٿو.
- جيڪو وياج (Interest) کي نه ٿو چڏي ته الله تعالى ۽ رسول الله صلي الله عليه وسلم جي طرفان ان خلاف اعلان جنگ آهي.

### وياج (Interest) جي حرمت احاديث جي روشنئي ۾:

حديئن ۾ وياج (Interest) کي سخت لفظن ۾ منع ڪرڻ سان گذوگڏ ان جون برايون پڻ بيان ڪيوں ويون آهن. انهن مان ڪجهه هي آهن:

- هڪ حدیث جي مطابق رسول الله صلي الله عليه وسلم وياج کائڻ/ وٺڻ واري تي، وياج کارائڻ/ دٺڻ واري تي، وياج (Interest) تي شاهد ٿئڻ واري تي ۽ وياج واري معاملي کي لکڻ واري تي لعنت فرمانئي آهي ۽ هي ارشاد فرمایو آهي ته هي سڀ گناه ۾ برابر جا شريڪ آهن. (مسلم، حدیث نمبر؛ 1598)
- هڪ ٻي حدیث ۾ وياج (Interest) جي برائي هن طرح بيان ڪئي وئي آهي ته وياج (Interest) جا ستر درجا آهن، سڀ کان گهٽ درجو هي آهي ته وياج کائڻ وارو انهن آهي جيئن ڪو پنهنجي ماء سان زنا ڪري. (سنن ابن ماجه، حدیث نمبر 2274)

وياج تي پايندي ان ڪري لڳاني وئي آهي چاڪڻ ته اهو ماڻهن کي حقيقىي معاشى سرگرمين کان پري رکي ٿو. ڇو ته جڏهن ڪنهن کي خبر آهي ته پنسى کي قرض/ اوذر تي لڳاني ڪري پئسا ڪمانى سگهنج ٿا ته پوءِ اهو شخص حقيقىي معاشى سرگرمين جي سختني ڇو برداشت ڪندو؟ ان سان انساني معاشى مفاد متاثر ٿين ٿا، جن جو تحفظ حقيقى ڪاروبار ڪانسواء ممڪن نه آهي. (امام غزالى رحمت الله عليه)

جيئن ته هيءَ گالهه واضح آهي ته روایتي بينڪاريءَ ۾ وياج موجود آهي، جنهن جي ڪري اسلامي بينڪاري ضروري آهي. اڳين مرحليءَ اسین اسلامي بينڪاري ۽ ان جي طرقي ڪار جو جائز وئون ٿا.

### اسلامي بينڪ:

اسلامي بينڪ مان مراد هڪ اهڙو ادارو آهي جيڪو بينڪاريءَ جون خدمتون يعني دٻازت جي وصولي ۽ ماليات جي فراهمي (فانناسنگ) کي شرعى اصولن جي مطابق انجام ڏيندو آهي.

### اسلامي بينڪ جون خصوصيتون:

اسلامي بينڪ جون هيئيون خصوصيتون آهن:

- سڀني معاملا شرعى اصولن مطابق انجام ڏي ٿي.
- شرعى اصولن جي مطابق بٻازت جي وصولي ۽ ماليات جي فراهمي (فانناسنگ) ڪندي آهي.
- بينڪ صرف جائز ڪاروبار لاءِ مالي سهولت ڏيندي آهي.

## اسلامي ۽ روایتي بینڪاري ۾ بنیادي فرق:

اسلامي بینڪاري ۽ روایتي بینڪاري ۾ هينڻان بنیادي فرق آهن.

روایتي بینڪاري	اسلامي بینڪاري	
روایتي بینڪاري شرعی اصولن جي خلاف آهي.	اسلامي بینڪاري جو بنیاد شرعی اصولن تي آهي.	بنیاد
روایتي بینڪون سيونگ دپازت وياجي قرض جي بنیاد تي وٺنديون اهن.	اسلامي بینڪ سيونگ دپازت مضاربت جي بنیاد تي وٺندی آهي.	ٻپازت جا طریقا
روایتي بینڪون انهن ڪسٹمرن سان معاملما به ڪنديون آهن جن جو بنیادي ڪم نی صرف حرام تي مشتمل هجي.	اسلامي بینڪون انهن ڪسٹمرن سان معاملما نه ڪنديون آهن جن جو ڪاروبار ۽ امدنی ۽ جو ذريعو صرف حرام تي مشتمل هجي.	ڪسٹمر
روایتي بینڪن جي فاننانسنگ جا طریقا وياجي قرض جي تاجائز معاملی تي مشتمل هوندا آهن.	اسلامي بینڪن جي فاننانسنگ جا طریقا شرڪت ، خريد ۽ فروخت ۽ ڪرانی داري جي تاجائز بنیاد تي مشتمل آهن.	فاننانسنگ جا طریقا
روایتي بینڪن ۾ شرعی نگرانی ۽ جو ڪو به نظام نه آهي.	اسلامي بینڪن جي تمام مالي معاملن جي شرعی نگرانی ۽ جو مضبوط نظام آهي.	شرعی نگرانی

## اسلامي بینڪاري جو خاكو (Islamic Banking Model)

бинڪاري جو ڪم بنیادي طور تي پن حصن تي مشتمل هوندو آهي:

1. ٻپازت سائید (Deposit side)
2. فاننانسنگ سائید (Asset side)

### روایتي بینڪاري

صارفين کي تمويل  
(Asset side)

صارفين کان سرماني جو حصول  
(Deposit side)

قرض

قرض

هڪ اسلامي بٽنڪ انهن ٻنهي حصن کي شرعی اصولن مطابق ڪيئن انعام ڏيندي آهي؟ ان کي ايندڙ حصي ۾ سمجھوئن ٿا

## اسلامي بىنكارى

صارفین کان سرمائی  
جو حصول  
(Deposit side)

فاننانسنگ  
(Asset side)

تجارت  
(Trade)

ڪرانى دارى  
(Lease)

شراڪت دارى  
(Partnership)

غيرسودي  
قرض

مضاربه

هڻي ڳالهه خوب ياد رهي ته اسلام ۾ قرض صرف غير وياجي هوندو آهي. تنهن ڪري قرض  
ڪنهن نفعي بخش ڪاروبار جو بنيدا نه ٿو ٿي سگهي ، نفعو ڪمانش لاءِ حقيري ڪاروباري  
معاهدن جهڙو ڪ شرڪت ، واپار ، ڪرانى دارى ۽ سرونسز کي استعمال ڪيو وڃي. ۽ اهو  
شيئي نئي اسلامي بىنكارى کي روایتي بىنكارى کان ممتاز ڪري ٿي.

### 1: صارفین کان سرمائی جو حصول (Deposit side)

اسلامي بىنڪون ڪرنٽ اڪاؤنٽن ۾ بپازٽ غير سودي قرضن جي بنيدا تي وصول ڪنديون  
اھن، جڏهن ته سيونگ ۽ ترم بپازٽ جون خدمتون مضاربه جي بنيدا تي انعام ڏينديون اهن، جنهن  
۾ بىنڪون جائز ڪاروبار ۾ لڳائي نفع حاصل ڪنديون آهن.

### 2: صارفین کي سرمائی جي فراهمي (Asset side)

اسلامي بىنڪ ڪلانت (گراھڪ) کي مختلف مالي سهولتون شرعى اصولن جي مطابق ڏي ٿي  
جن ۾ مشارڪه، مرابحه، اجاره، سلم، استصناع وغيره شامل اهن. انهن طریقن جي تفصيل اڳيان  
ڏجي ٿي.

### اسلامي بىنڪ ۾ بپازٽ جا طریقا:

قرض:

ڪنهن کي پنهنجو پنسو ڏيٺن ته جيئن هو ان کي استعمال ڪري سگهي ۽ ايترو نئي پنسو بعد ۾  
واپس ڪري سگهي.

شريعت ۾ قرض جي ڏيٺي ليٽي جي اجازت آهي، الٽهه ان تي منعین اضافو وئڻ منع ٿيل آهي ۽ ان  
کي وياج يا ربا (Interest) چيو ويو آهي جيڪو جائز نه آهي.

اسلامي بىنڪ ۾ ڪرنٽ اڪاؤنٽ عام طور تي قرض جي بنيدا تي کوليا ويندا آهن، چو ته ڪرنٽ  
اڪاؤنٽ جو مقصد سڀٽ ڪاري (Investment) نه هوندو آهي، بلڪه رقم کي محفوظ ۽ منظم  
ڪرڻ هوندو آهي. هن اڪاؤنٽ تي ڪستمر ڪو به خطر و نه ڪندو آهي، ان ڪري ان تي ڪو  
نفعو به نه ڏنو ويندو آهي، پر جمع ڪرايل رقم جي واپسي یقيني بيٺاني ويندي آهي.

مضاربب مان مراد اهڙي شرڪت آهي جنهن ۾ هڪ پارتنر پيسا لڳانيندو آهي ئے پيو پارتنر کم ڪندو آهي ئے نفعو پهرين طئي ٿيل شرح مطابق تقسيم ٿيندو آهي. پنسا لڳانش واري پارتنر کي رب المال (Investing Partner) چيو ويندو آهي، جڏهن ته کم ڪندڙ پارتنر کي مضارب (Working Partner) چنيو آهي. سيونگ اسڪاؤنٽ ۽ ٿرم ڊپاڙ ۾ اسلامي بىنڪ مضارب ۽ ٻپاڙنر رب المال (Investing Partner) جي طورتی کم ڪندما آهن.

مضاربب جي بنيدا تي ورتل سرمائي کي بىنڪ شرعى اصولن جي بنيدا تي اڳيان مختلف نفع بخش ڪمن ۾ لڳانيندي آهي. بىنڪ هي سرمائي مختلف تمويلى طرافق (Financing Mods) جهڙو ڪاريه داري (Rent)، شراڪت داري (Partnership) ۽ خريد و فروخت (Trading) ذريعي منافعو ڪمانى ٿي. بىنڪ پنهنجي سالياني حساب (Annual Statements) ۾ سيرڀڪاري جي موقعن بابت ٻپاڙنرس کي ٻڌائي ٿي.

#### مضاربب جا اصول:

مضاربب جي معاملي ۾ هينهن اصولن جو لحظه رکڻ ضروري آهي:

- نفع جي شرح مضاربب شروع ڪرن وقت طئي ڪرڻ ضروري آهي.
- مضارب (Working Partner) ۽ رب المال (Investing Partner) مان ڪنهن لاء به نفع جي رقم پهريان نئي مقرر نه ٿي ڪري سگهجي.
- سيرڀ يعني سرمائيه ڪاري جي شرح سان نفع جي رقم طئي نه ٿي ٿي سگهي، جينهن هڪ لک روپين جو ڏدهه فيصد نفعو مقرر ڪرڻ جائز نه آهي.
- مالي نقصان رب المال(Investing Partner) کي برداشت ڪرڻ پوندو، جڏهن ته مضارب (Working Partner) جي محنت ضائع ٿيندي، البتا اڳ مضارب (Working Partner) جي ڪنهن غفلت جي ڪري ڪو نقصان ٿيو ته اهو مضارب (Working Partner) پريندو.

#### بىنڪ جو ٻپاڙنر سان مضاربه:

عام مضاربب ۾ عمومي طور تي هڪ پارٽي مضارب (Working Partner) ۽ بي پارٽي رب المال (Investing Partner) هوندي آهي، جڏهن ته بىنڪ جي مضاربب ۾ بىنڪ مضارب (Working Partner) ۽ بي پاسي سڀني ٻپاڙنر رب المال (Investing Partner) هوندا آهن. اهڙي صورت حال ۾ سڀني ٻپاڙنر جي سرمائيه ڪاري جو حساب رکڻ ۽ انهن جي وچ ۾ نفعي جي تقسيم هڪ پيچيده عمل ٿي ويندو آهي. ان کي آسان ڪرڻ لاء شرعى ماهرن جي رهنمائي حاصل ڪندڻي هڪ منظم نظام ناهيو ويو آهي.

اسلامی بینکن ۾ مضاربہت جو مدت هڪ مہینو مقرر ڪئی ویندی آهي، جیڪا مہینی جي پوري تئڻ کان پوءِ قابل تجدید(Renewable) ھوندي آهي. اسلامی بینکن ۾ مضاربہت جي بنیاد تي ورتل بپاڻ جي مجموعی کي پول (Poll) چيو ويندو آهي. اصول مطابق بینک ۽ رب المال(Investing Partner) يعني پول جي وج ۽ نفعي جي و رهاسht لاءِ اوزان (Weightages) هي شرح مہیني جي شروع تئڻ کان گھٹ ٿي دينهن پھرین مقرر ڪئي ویندی آهي، جنهن جو اعلان بینک ۾ ھوندي ٿي نوئيس بورڊ ۽ ويب سافت ڏريعي ڪيو ويندو آهي. اوزان جو مقصد هي ھوندو آهي ته بپاڻرز جو پاڻ ۾ سرماني جي مقدار ۽ ان کي ڪاروبار ۾ لڳاني رکڻ جي عرصي هي اعتبار سان ايڻدر ڦرق کي نفعي جي تقسيم ۾ ملحوظ رکڻ آهي، جيڪو نه صرف ڪاروباري اصول جي مطابق آهي پر انصاف ۽ شريعت جي پڻ عين مطابق آهي.

مهیني جي آخر ۾ پھرین مرحلی ۾ طئي شده نفعو بینک ۽ پول جي درميان تقسيم ڪيو ويندو آهي. نفعي جي تقسيم جو اڳين مرحلی ۾ پول کي ڌنل نفعي کي بپاڙن جي وج ۾ اوزان (Weightage) هي نظام (Weightage System) جي ڏريعي ماھوار اوسط بيلينس (Monthly Average) جي مطابق پھرین کان مقرر ٿيل وڃيج (Weightage) جي مطابق تقسيم ڪيو ويندو آهي. هي ڪم جدي ڪمپيوٽر انزد نظام جي تحت انجام ڏنو ويندو آهي.

مضاربہت جي بنیاد تي بپاڻت تي هڪ متوقع نفعو ته ٻڌائي سگهجي ٿو پر سرماني جي نسبت سان نفعي جي تقسيم جي شرح پھریان کان طئي نه ٿي ڪري سگهجي، بلڪ سرماني ڪاري جي نتنيجي ۾ ٿئڻ واري نفعي جي تقسيم جي شرح متئي ذڪر ڪيل طرفيي جي مطابق طئي ڪئي ويندی آهي. مدت مڪمل ٿئڻ ڪاپوءِ، پھریان کان طئي ٿيل نفعي جي تقسيم جي شرح جي مطابق هر شريڪ نفعي جو حقدار ھوندو آهي جيڪو متوقع نفعي کان گھٹ يا وڌ ٿي سگهجي ٿو.

## اسلامی بینڪاري ۾ تمويل (فانناسنگ) جا طریقا:

شراڪت داري:

شراڪت داري جي لاءِ فقه ۾ شركت جو لفظ استعمال ٿئي ٿو، جنهن جي معنٰي آهي شريڪ ڪرڻ. شركت جا به قسم آهن:

### 1- شركت الملڪ:

شركت الملڪ مان مراد به يا ٻن کان وڌيڪ ماڻهن جو ڪنهن اٺائي (سامان) ۾ بغیر ڪنهن ڪاروباري مقصد جي شريڪ ٿئي، جيئن والد جي ترڪي ۾ سڀن وارثن جو شريڪ ٿئي يا بن ماڻهن جو ملي ڪري ڪا جانداد خريد ڪرڻ.

### 2- شركت العقد:

شركت العقد مان مراد به يا ٻن کان وڌيڪ ماڻهن جو ڪاروبار ۾ شريڪ ٿئي آهي. شراڪت داري ۾ سڀ شريڪ سرماني جي شرح جي مطابق نقصان برداشت ڪندا آهن، جڏهن ته نفعو طئي ڪيل شرح جي مطابق تقسيم ڪندا آهن.

## شرکت الملک جا اصول:

شرکت الملک جا کچھه اهم اصول نظر ۾ رکن ضروري آهي:

- شرڪاء جي باهمي رضامندی سان هڪ شريڪ پنهنجو حصو ڪرانی تي ڏني سگهي ٿو.
- شرکت الملڪ ۾ شريڪ سڀ مائڻون پنهنجي حصي جي حساب سان نفعي ۽ نقصان ۾ شريڪ رهندڻا.

## شرکت العقد جا اصول:

شرکت العقد لاءِ هيٺيان اصول نظر ۾ رکن ضروري آهن:

- شرکت جي شروع ٿئڻ وقت نفع جي شرح مقرر ڪرڻ ضروري آهي.
- ڪنهن به شريڪ لاءِ پهرين کان طني ٿيل نفعو نه ٿو ٿي سگهي. سڀڙپ جي شرح سان به نفعو طني نه ٿو ٿي سگهي، جيئن هڪ لک روپين جو ڏنهه فيصد نفعو مقرر ڪرڻ جائز نه آهي.
- نقصان هميشه سرماني جي شرح جي مطابق تقسيم ڪيو ويندو، جيڪڏهن ڪنهن شريڪ جي غفلت جي ڪري ڪو نقصان ٿيو ته اهو نقصان ان تي وجهي سگهجي ٿو.
- اصولي طور تي هر شريڪ کي ڪاروباري لاءِ ڪم ڪرڻ جو حق حاصل آهي. پاڻ ۾ رضامندie سان ڪنهن به شريڪ لاءِ هي طني ڪري سگهجي ٿو ته هو ڪم نه ڪندو، پران صورت ۾ ان لاءِ نفعي جي شرح ان جي سرماني جي شرح کان وڌيڪ نه ٿي ٿي سگهي.

مشارڪه جي بنٽياد تي ماليات جي فراهميءَ جا عام طور تي به طريقاً آهن:

### 1 شرکت متناقصه (Diminishing Musharakah) جي بنٽياد تي

2 رننگ مشارڪه: شرکت العقد جي بنٽياد تي

انهن ٻنهن طريقن جي بنٽياد تي ماليات جي فراهميءَ جو تفصيل هيٺ ڏجي ٿو:

## شرکت متناقصه : (Diminishing Musharakah)

شرکت متناقصه (Diminishing Musharakah) عام طور تي شرکت الملڪ جي بنٽياد تي ڪنڍي ويندي آهي. شرکت متناقصه (Diminishing Musharakah) جا ٿي مرحلاءَ آهن:

1 شرکت الملڪ: پهرين مرحلے ۾ ٻينڪ ۽ ڪسٽمر ملي ڪري اٿڻو خريد ڪري ملڪيت قائم ڪندا آهن، جنهن سان ان اٿائي ۾ انهن ٻنهي جي شرکت الملڪ قائم ٿي ويندي آهي.

2 اجاره: هن معاهدي جي تحت ٻينڪ اٿائي ۾ پنهنجو حصو ڪسٽمر کي طني ڪيل ڪرانی جي بدلي ۾ استعمال لاءِ دُيندي آهي.

3 حصی جو وکرو: ڪسٹمر مرحلی وار ٿورو ٿورو ڪری بینک جو حصو خرید ڪندو آهي، جنهن ڪري اٺائي ۾ ڪسٹمر جي ملڪيت وڌندی ويندي آهي، جڏهن ته بینک جي ملڪيت گهڙجندی رهندی آهي. آخرڪار ڪسٹمر اٺائي جو مڪمل مالڪ ٿئي ويندو آهي.

### شرڪت متناقصه جو استعمال:

اسلامي بینکن ۾ عام طور تي گپرن جي فانناسنگ شرڪت متناقصه جي بنیاد تي ٿيندي آهي. شرڪت متناقصه طوپيل مذتي فانناسنگ جي لاءِ عام استعمال جو طریقو آهي.

### رننگ مشارڪه:

مشارڪه جي بنیاد تي ماليات جي فراهمي جو پيو طریقو رننگ مشارڪه آهي. هئ روایتي بینڪاري جي رننگ فانناسنگ جو جائز بدل آهي. رننگ مشارڪه شرڪت العقد جي بنیاد تي ڪيو ويندو آهي.

رننگ مشارڪه جي تحت بینک ڪسٹمر جي ڪاروبار ۾ شرڪت ڪندی آهي. رننگ مشارڪه جون هيٺيون خصوصيتون آهن:

- بینک ڪسٹمر جي ڪاروباري سرگرمين ۾ شريڪ ٿيندي آهي.
- ڪسٹمر جيترما پئسا بینک کان وٺندو آهي اها بینک جي سرماني ڪاري سمجھي ويندي آهي.
- ڪسٹمر جيڪي پئسا واپس ڪندو آهي اهي بینک جي سرماني ڪاري ۾ گپتنامي سمجھي ويندي آهي.
- نفعي جي تقسيم جي شرح سرماني ڪاري جي شرح جي مطابق هوندي آهي.
- جانچ ڪيل اڪاؤنٽ (Audited Accounts) جي اچڻ کان پوءِ ٿتمي نفع جي تقسيم ڪئي ويندي آهي.
- نقصان سرماني ڪاري جي شرح جي مطابق برداشت ڪيو ويندو آهي.

### رننگ مشارڪه جو استعمال:

اسلامي بینکن ۾ ڪمپنин کي فانناسنگ جي هڪ طریقي طور رننگ مشارڪه جو استعمال ٿيندو آهي.

### ڪرانى داري:

### اجاره:

اجاري جو مطلب آهي ڪرانى داري يعني ڪو اٺائو ڪرانى جي بدلي ۾ استعمال لاءِ ڏڀڻ. ڪرانى داري م ڪرانى تي ڏڀڻ وارو ان اٺائي جو مالڪ رهندو آهي، جڏهن ته ڪرانى دار ان اٺائي کي استعمال ڪندو آهي. مالڪ ملڪيت سان متعلق خطرنا (Risks) ۽ خرج برداشت ڪندو آهي، جڏهن ته استعمال سان متعلق خرج ڪرانى دار برداشت ڪندو آهي.

## اجاري جو اصول:

اجاري جو معاملو ڪرڻ لاءِ هيٺيان اصول نظر ۾ رکڻ ضروري آهن:

- اجاري جو معاملو صرف انهن اثنان لاءِ ئي سگهي ٿو جيڪي قابل استعمال (Useable assets) هجن. اهڙيون شيون جيڪي استعمال ڪرڻ سان ختم ٿيندڙ (Consumable assets) هجن جهڙو ڪ پيترول يا گس انهن جو اجارو نه ٿو ئي سگهي.
- اجاري جو معاهدو ڪرڻ وقت اجاري تي ڏنل اٺائي جون مڪمل صفتون معلوم هئن گهرجن.
- ڪرايو ۽ مدت پاڻ ۾ گذيل رضامنديءَ سان مقرر ڪني وجي.
- پوري مدت ۾ مختلف ڪرايا به مقرر ڪري سگهجن ٿا، پر انهن جو معلوم هئن ضروري آهي.
- ملڪيت سان تعلق رکندڙ خطراء (Risks) ۽ خرج مالڪ جي ذمي هوندا آهن.
- استعمال سان تعلق رکندڙ خرج ڪرائي دار برداشت ڪندو آهي.

## اجاري جو استعمال:

اسلامي بىنڪن ۾ عام طور تي گاڌي، مشينري، پلانٽ وغيره جي فانناسنس ڪراي جي بنيد تي ڦيندي آهي. اجاري وڌي مدت جي فانناسنس ڪراي لاءِ هڪ عام استعمال جو طريقو آهي.

## خرید ۽ فروخت:

خرید ۽ فروخت جي بنيد تي ماليات جي فراهميءَ جا چار طريقاً عام طورتى اسلامي بىنڪن ۾ رائج آهن:

## 1. مرابحه:

مرابحه خاص قسم جي وڪري جو معاملو آهي، جنهن ۾ سامان وڪرو ڪندڙ شخص ان سامان جي لاڳت به ٻڌائيندو آهي.

## مساومه:

مساومه عام وڪري جو معاملو آهي جنهن ۾ سامان وڪرو ڪندڙ شخص ان سامان جي صرف قيمت ٻڌائيندو آهي، ان تي اچڻ وارو خرج ۽ ڪمانڻ وارو نفعو نه ٻڌائيندو آهي.

## مرابحه ۽ مساومه جو اصول:

مرابحه يا مساومه ڪرڻ لاءِ هيٺيان اصول نظر ۾ رکڻ ضروري آهن:

- معاملي جي وقت اثانو/ سامان موجود هجي ۽ وڪرو ڪندڙ جي ملڪيت ۽ ان جي حقيقي يا حڪمي قبضي ۾ هجي.
- قيمت جي ادانگي پاڻ ۾ رضامنديءَ سان پهرين، اوتر، نفد يا قسطن تي ٿي سگهي ٿي.

## مرايجه جو استعمال:

مرايجه جي بنيدا تي فانتانسنج ان صورت ۾ ڪئي ويندي آهي جڏهن بىنڪ جي گراهڪ (Client) کي پنهنجي ڪاروبار لاءِ نئين خريداري جي ضرورت هجي، پلي اهو ڪچو مال هجي يا تيار مال.

## 2. تجاره:

ڪسٽمر کي ماليات جي فراهميءَ لاءِ هڪ بيو طريقو اسلامي بىنڪون هن طرح ڪنديون آهن ته جيڪڏهن ڪسٽمر وٽ وڪري لاءِ تيار مال موجود آهي ته اهو مال بازاري قيمت کان ڪجهه گهڻ قيمت تي نقد ادانگي ڪري بىنڪ خريد ڪندی آهي، پوءِ اهو مال وڪيل جي ذريعي مارڪيت ۾ ڪپرانى نفعو ڪماندينيون آهن. هن طريقي کي اسلامي بىنڪ ۾ تجاره چيو ويندو آهي.

## تجاره جا اصول:

تجاره ڪرڻ لاءِ هيٺيان اهم اصول نظر ۾ رکڻ ضروري آهن:

- خريد ۽ وڪري جي وقت اثناؤ موجود ۽ نشاندهي ٿيل هجي ۽ وڪرو ڪندر ڙ جي ملڪيت ۾ هجي.
- خريد ۽ وڪري جي وقت اثناؤ وڪندر ڙ جي حقيقي يا حڪمي قبضي ۾ هجي.

## تجاره جو استعمال:

تجاره جي بنيدا تي فانتانسنج ان صورت ۾ ڪئي ويندي آهي جڏهن بىنڪ جي ڪسٽمر کي پنهنجي ڪاروبار جي جاري اخراجات (Running Expenses) لاءِ فانتانسنج جي ضرورت هجي ۽ هن وٽ وڪري لاءِ تيار مال موجود هجي.

## 3. سلم:

سلم مان مراد اهڙو وڪرو آهي جنهن ۾ مڪمل قيمت شروع ۾ ئي ادا ڪئي ويندي آهي، جڏهن ته سامان بعد ۾ ڏنويندو آهي. هي معاملو ڪجهه شرطن سان جائز آهي جيتوثيڪ وڪري جون بنيدا شرطون ته وڪرو ٽيندر ڻاثو وڪرو ڪندر ڙ جي ملڪيت ۽ قبضي ۾ هجي، هن معاملي ۾ موجود نه هونديون آهن علماء ڪرام حديثن جي روشنئ ۾ هن معاملي کي عمومي اصولن کان مستنتي قرار ڏئي جائز فرمایو آهي.

## سلم جا اصول:

سلم ڪرڻ لاءِ هيٺيان اصول نظر ۾ رکڻ ضروري آهن:

- صرف مال مٿي (يعني اهي شيون جن جا جزا پاڻ ۾ ساڳيا هجن جهڙو ڪ ڪٹ، چانور ۽ ڪرنسي وغيره) کي ئي سلم جي بنيدا تي خريد ۽ فروخت ڪري سگهجي ٿو.
- خريد ۽ وڪرو ڪرڻ وقت سامان جون مڪمل صفتون جهڙو ڪ جنس، نوع، مقدار ۽ قيمت وغيره اهڙيءَ طرح طني ڪيون وڃن ته ڪو ابهام باقى نه رهي.
- معاملو ڪرڻ جي وقت ئي سامان ڏيڻ جي تاريخ ۽ جڳهه به طني ڪرڻ لازم آهي.

## سلم جو استعمال:

سلم جي بنيدا تي فانناسنگ ان صورت ۾ ڪئي ويندي آهي جڏهن بىنڪ جي ڪسٽمر کي پنهنجي ڪاروبار جي جاري اخراجات (Running Expenses) لاءِ فانناسنگ جي ضرورت هجي ۽ اهو اهڙيون شيون مستقبل ۾ بىنڪ کي مهيا ڪرڻ جي قابل هجي جن کي سلم جي بنيدا تي وڪرو ڪري سگهجي.

## 4. استصناع:

استصناع مان مراد اهڙو وڪرو آهي جنهن ۾ خريدار اهڙو اثانو خريد ڪري رهيو هوندو آهي جنهن کي ناهن ۽ تيار ڪرڻ جي ضرورت پوندي آهي. عام طور تي خريدار آبر ڏيندو آهي جنهن جي مطابق وڪرو ڪندر ٺانٿو تيار ڪري حوالى ڪندو آهي. قيمت جي ادانگي پهرين نقد، اوڙر يا قسطن ۾ ٿي سگهي ٿي. استصناع ۾ سامان بعد ۾ ڏنو ويندو آهي. هي معاملو به ڪجهه شرطن سان جائز آهي جيتوئي ڪري جون بنيدا شرطون، ته وڪامجندر ٺانٿو وڪرو ڪندر جي ملڪيت ۽ قبضي ۾ هجي، موجود نه هونديون آهن. ان ڪري علماء ڪرام مختلف دليلن جي روشنيءَ ۾ هن تجارت کي عمومي اصول کان مستثنی قرار ڏنو آهي.

## استصناع جا اصول:

استصناع ڪرڻ لاءِ هينيان اصول نظر ۾ رکڻ ضروري آهن:

- معاملو ڪرڻ وقت ٺائي جون مكمل صفتون ان طرح طني ڪيون وڃن ته ڪو به ابهام باقي نه رهي.
- ٺانٿو جيڪڻهن مقرر ڪيل صفتن مطابق نه آهي ته خريدار ان کي واپس ڪري سگهي ٿو.
- قيمت ۽ ان جي ادانگي جا ضابطا طني ڪيا وڃن.
- ٺانٿو ناهن لاءِ وڪرو ڪندر خريدار جو خام مال استعمال نه ڪري.

## استصناع جو استعمال:

استصناع جي بنيدا تي فانناسنگ ان صورت ۾ ڪئي ويندي آهي جڏهن بىنڪ جي ڪسٽمر کي پنهنجي ڪاروبار جي جاري اخراجات (Running Expenses) لاءِ فانناسنگ جي ضرورت هجي ۽ اهو اهڙيون شيون مستقبل ۾ بىنڪ کي مهيا ڪرڻ جي قابل هجي جن کي استصناع جي بنيدا تي وڪرو ڪري سگهجي.

### چا اسلام ۾ بىنڪاريءَ جو تصور موجود آهي؟

جي بالڪل، جيڪڏهن بىنڪون اسلامي طريقي جي مطابق بچتون وصول ڪن ۽ اهي بچتون نفعو حاصل ڪرڻ لاءِ اڳيان اسلامي اصولن جي مطابق ڪاروباري مقصدن ۾ لڳانين ۽ ان جو نالو بىنڪ رکن ته اهڙي بىنڪ جو تصور بالڪل اسلام ۾ موجود آهي. ها جيڪڏهن وياج (Interest) جي بنیاد تي پنسى جي ڏيئي ليني ڪئي وڃي ته اهڙي بىنڪاري جو تصور اسلام ۾ بالڪل نه آهي. اسلام جي شروعاتي زمانى ۾ مشهور صحابي حضرت زبیر بن عوام رضي الله تعالى عنہ جو مثل اسان جي سامهون آهي ته ماڻهون انهن تي پروسو رکڻ جي ڪري پنسا سندن وٽ امانت طور رکڻ چاهيندا هنَا ته پاڻ رضي الله تعالى عنہ ان رقم کي امانت جي بنیاد تي رکڻ کان منع فرمانيندا هنَا البتہ بطور قرض ان رقم کي رکڻ منظور ڪندا هنَا ۽ هو هن پنسى کي اڳيان واپار ۾ لڳانيندا هنَا. حضرت زبیر رضي الله تعالى عنہ جو رقم کي رکڻ ۽ انهي کي اڳيان واپار ۾ لڳانش جو انداز ۽ طريقو موجوده بىنڪن سان ڪافي ملنڌ جلنڌ آهي (سود پر تاريخي فيصله، مفتی محمد تقى عثمانى، ص 68)

### چا اسلامي بىنڪ استئٽ بىنڪ سان وياجي معاملا ڪري ٿي؟

نه، استئٽ بىنڪ جي هيٺيت بىنڪن جي نگران اداري جهڙي آهي. استئٽ بىنڪ جا اسلامي بىنڪن سان ٻن قسمن جا تعلق بوندا آهن. هڪ نگران اداري جي هيٺيت سان استئٽ بىنڪ پاران جاري ڪيل هاديتوں عام طور تي انتظامي نوعيت جون هونديون آهن، جيئن ڪسمر سروس کي معياري بناڻ جي هاديات وغيره. پئي قسم جو تعلق ڪاروباري ڏيئي ليني جو آهي ته اهو به اسلامي بىنڪون شرعى اصولن مطابق انعام ڏينديون آهن، جنهن ۾ انهن جي وج ۾ ڪو به وياجي معاملو نه هوندو آهي.

اسلامي بىنڪاري ۽ روایتي بىنڪاري بظاهر هڪ جهڙيون لڳن ٿيون. چا هي ڪن کي بي طرف کان پڪڙن واري ڳاللهه نه آهي؟

نه بالڪل نه، شريعت ۾ ڪن به پن شين جو نتيجو هڪ جهڙو هنڻ سان هي ۽ گاللهه ضروري نه ٿي ٿي ته پنهني جو حڪم به ساڳيو هجي. اسین روزمره جي معاملات مان ان جو مثل ڏسي سگهيون ٿا، جهڙو ڪو هڪ جائز الله تعالى جي نالي تي ذبح ڪيو وڃي ٿو ۽ پيو جائز غير الله جي نالي تي ذبح ڪيو وڃي ٿو. هائي بظاهر پنهني ۾ ڪو فرق نه آهي چو ته پئي ذبح ٿي ويا، پر هڪ حلال ۽ پيو حرام هوندو، چو ته طريقه ڪار الگ الگ آهي. انهيءَ طرح هي چوڻ به درست نه آهي ته جيٽرو نفعو روایتي بىنڪون ڪمانين ٿيون ايٽرو ئي سلامي بىنڪون ڪمانين ٿيون ان لاءِ پنهني ۾ ڪو به فرق نه آهي جيئن اڳ هڪ ماڻهون حلال مشروب و ڪشي رهيو هجي ۽ پيو شراب و ڪشي رهيو هجي ۽ پنهني جو نفعو برابر هجي ته صرف نفعو هڪ جيٽرو هنڻ جي ڪري هڪ حلال ڪم ڪرڻ واري جي AMDNI حرام قرار نه ٿي ڏئي سگهجي. ساڳي طرح جيڪڏهن هڪ انسان بکيو هجي ته هن جي سامهون په رستا آهن يا ته منت مزدوري ڪري مال ڪمانى يا چوري ڪري مال حاصل ڪري ۽ پنهنجي بڪ مٺاني. آخرى نتيجو بڪ جو مُنجڻ آهي پر هڪ کي جائز ۽ بي کي ناجائز قرار ڏنو ويندو. اهڙيءَ طرح صرف نتيجو ڏسي ڪري فيصلو نه ٿو ڪري سگهجي بلڪه بوري معاملى جي حققت ۽ ان جي شرطن کي سمجھن ضروري آهي ۽ هي نئڻ ضروري آهي ته نتيجا ڪهڙي طريقي (Process) سان حاصل ڪيا ويا؟ هي اهي شيون آهن جيڪي ڪنهن معاملى جي حلال ۽ حرام هنڻ جو تعين ڪنديون آهن.

اسلامي بینک به وقت تي ادانگي نه کرڻ جي صورت ۾ ڪسٽمر کان خيرات جي صورت ۾ وڌيڪ رقم وٺدي آهي. چا هي وياج (Interest) نه آهي؟

روايتي بینک پنهنجي ڪسٽمر کان جيڪا اضافي رقم وٺدي آهي اها رقم بینک جي نفعي جو حصوهوندي آهي، اهارقم قرض ۽ اضافي جي ڪري شرعاً وياج (Interest) نه آهي، جڏهن ته اسلامي بینک جيڪا رقم وصول ڪندي آهي اها ڪسٽمر جي هڪ وادعي جي ڪري وٺندى آهي جنهن ۾ ڪسٽمر هن ڳالهه جي پابندى ڪندو آهي ته جيڪڻهن هن وقت تي ادانگي نه ڪنી ته اسلامي بینک جي مطالبي تي هو ايٽري رقم جي مقدار خيراتي مدم ڏيندو ۽ هيء رقم بینک جي آمدننيه جو حصو نه هوندي آهي، پر اسلامي بینک ان رقم کي خيراتي مقصدين کي انجام ڏيڻ لاء وصول ڪندي آهي. هي ڪسٽمر کي پنهنجا واجبات وقت تي ادا ڪرڻ جو پابند ڪرڻ لاء هڪ ذريعو آهي ۽ شرعاً هي درست آهي. ان جي وڌيڪ تفصيل ته بینک خيرات جي ڪيتري رقم جمع ڪئي ۽ ڪئي ڪئي لڳاني؟ بینک هيء ڳالهه پنهنجي سالياني حساب ۾ شائع ڪندي آهي.

چا اسلامي بینکن لاء پنهنجي فنانسنگ ۾ وياجي بینج مارڪ، ڪانبور (KIBOR) کي استعمال ڪرڻ درست آهي؟

جيئن سوال ۾ بيان ڪيو ويو آهي ته هي هڪ بینج مارڪ (معيار) آهي. بینج مارڪ جو مطلب آهي مارڪيت ريت جيئن صرافه مارڪيت ۾ سون جو هڪ ريت مقرر هوندو آهي جنهن تي پوري مارڪيت سون وڪرو ڪندي آهي. ايزڙي طرح فنتاشل مارڪيت ۾ ڪھڙي شرح تي فنانس ڪجي؟ ڪانبور اصل ۾ ان مارڪيت جو ريت آهي جنهن جو اعلان استيٽ بینک جي طرفان روزانو ڪيو ويندو آهي. اهو ريت قرض تي ٻڌل هجي ته وياج آهي پر جيڪڻهن هڪ شيء خريد ڪنી وجي ۽ ان تي منافعي جو بنיאو ڪانبور کي بنایو وجي ته اهو وياج نه آهي، چاڪاڻ ته هتي سامان جي قيمت وصول ڪنી پني وجي. انهي کي هڪ مثال سان سمجھوئن ٿا، جيڪڻهن ڪنهن بازار ۾ حرام گوشت جو دڪان هجي، جنهن جو مالڪ پنهنجو مال ڏنهه سڀڪڙو نفعي تي وڪندو هجي، جڏهن ته وڪنجڙن شيء حرام آهي ته آمدنی به حرام هوندي، پر جيڪڻهن حلال گوشت جو دڪاندار بازار تي نظر رکي ڪري ڏنهه سڀڪڙو نفعي تي پنهنجو گوشت وڪرو ڪري ٿو ته ان جي آمدننيء کي حرام نه ٿو چني سگهجي ته چاڪاڻ ته اهو به ڏنهه سڀڪڙو منافعو ڪمانئي رهيو آهي، حالانڪه هن جو مال حلال آهي. اهزڙي طرح اسلامي بینڪون يا ته شيون وڪرو ڪري رهيو هونديون آهن يا اٺشو ڪرانئي تي ڏنهي رهيو هونديون آهن. انهيء صورت ۾ ڪانبور کي قيمت طني ڪرڻ ۾ مدنظر رکڻ يا ڪرايو مقرر ڪرڻ ۾ ان کي نظر ۾ رکڻ سان ڪرايو يا قيمت حرام نه ٿيندي.

چا اسلامي بینکون واقعي شرعی اصولن جي حساب سان هلي رهيون آهن. هن گاللهه جي يقين داري کنин ئى؟

هن سوال جي جواب لاء اسلامي بینکن جي شرعى نگرانى جي نظام كى سمجھن ضروري آهي، شرعى نگرانى جو نظام هيئىن عنصرن تى مشتمل آهي:



1. **بىنک جو شرعى بورد:** هر اسلامي بىنک لاء مستند مفتیان ڪرام تى مشتمل هك شرعى بورد ناهن لازمي آهي. شريعه بورد جي ذمبواري بىنک جي سطح تى بىنکنگ جي پراڊاڪٽس سان لاڳاپيل پاليسيين کي منظوري ڏيٺ آهي.

2. **شعبه شريعه ڪمپلاننس:** شريعه ڪمپلاننس ديارٽئينت جو قيام پڻ هر اسلامي بىنک لاء لازمي آهي، جنهن جي هيٺش شريعه بورد جي معاون جي آهي، جنهن لاء هي بىنک جي سڀني دستاويزن، قادرن ۽ ضابطن جو جائز وٺي ٿو. شريعه ڪمپلاننس ديارٽئينت بىن بپارٽئينس ۽ برانچن جي سرگرمين جو پڻ شرعى جائز وٺندو آهي ته جين ان گاللهه کي يقيني بثانى سگهجي ته شريعه بورد جون هدايتون مڪمل طور تى نافذ ٿي رهيون آهن.

3. **انترنالى شريعه آيت :** انترنالى (داخلي) آيت کان علاوه انترنالى شريعه آيت پڻ لازمي آهي. انترنالى شريعه آيت یونٹ شرعى حوالى سان بىنک جي مختلف ڪمن جي آيت ڪري ٿو.

4. **ايڪسٽرنل شريعه آيت :** هر اسلامي بىنک لاء خارجي شريعه آيت پڻ لازمي آهي، جنهن ۾ قومي سطح جو آيت فرم بىنک جي ڪمن جي شرعى حوالى سان آيت ڪندو آهي.

5. **شريعه ايڊونزري ڪيبي، اسئٽ بىنک آف پاڪستان:** هي ڪميٽي اسلامي بىنکنگ سان متعلق پاليسي ساري بابت شرعى رهنماني فراهم ڪرڻ لاء قائم ڪني وئي آهي. اسئٽ بىنک جو اسلامك بىنکنگ ديارٽئينت هن ڪميٽي جي هدايتن جي روشنيء ه اسلامك بىنکنگ لاء پاليسيون ناهيندو آهي.

6. اسلامک بینکنگ بپارتمینت، استیٹ بینک آف پاکستان: اسلامی بینکن جي نگرانی ۽ اسلامی بینکن جي پالیسي مرتب کرڻ لاء هي ادارو استیٹ بینک ۾ 2003ء ۾ قائم ڪيو ويو. هي ادارو اسلامی بینکن لاء منصوبه بندی، هدایتون جاري ڪرڻ، اسلامی بینکن جي مصنوعات جي منظوري ۽ اسلامک بینکنگ اندسٽري جي معلومات کي پٺ جاري ڪري ٿو.

7. انسيپٽشن ٿيم، استیٹ بینک آف پاکستان: استیٹ بینک جي طرفان اسلامی بینکن جي انسيپٽشن ٿيندي آهي جنهن ۾ هي چيڪ ڪيو ويندو آهي ته هڪ اسلامی بینک، استیٹ بینک جي اسلامک بینکنگ بپارتمینت، بینک جي شرعی بورڊ طرفان جاري ڪيل شرعی هدایتن جي پابندی ڪري رهي آهي يا نه؟

هي ستن عنصرن تي مشتمل اهو مضبوط ۽ مربوط نظام هن وقت پاکستان جي سڀني اسلامي بینکن ۾ موجود آهي. الحمد لله هن ۾ مسلسل بهتری اچي رهي آهي.

## بحث جو نتيجو:

1. ان ڪري اهو ظاهر ٿيو ته اسلامي ببنڪاري ۽ روائيٽي ببنڪاري جي وج ۾ واضح فرق آهي.

2. ڪجهه اعتراض صرف اٺ واقفيت جي ڪري ھوندا آهن.

3. نفعي سان گڏو گڏ رسڪ ۽ نقصان برداشت ڪرڻو پوندو آهي. وياجي ببنڪاري وانگر صرف نفعو ٿي نفعو ۽ سيرڀڪارن جو تحفظ مقصد نه آهي.

4. اسلامي ببنڪاري جي جاري ڪرڻ ضرورت ۽ وياجي ببنڪاري آهي مان نجات حاصل ڪرڻ جي بنيداد تي آهي نه ڪي سرمایه ڪاري ۽ محض نفعي لاء.

5. اسلامي ببنڪاري جي شرعی اصولن تي عمل ڪرڻ صرف هڪ دعويٰ ناهي، پر ان جي پويان مربوط نگرانيء جو هڪڙو نظام ڪم ڪري ٿو.

## اسان جي ذميوري:

اچو ته گنجي ببنڪ اسلامي سان گنجي عهد ڪريون ته:



اسان کي پنهنجو پاڻ کي ۽ پوري  
انسانيت کي **وياج** کان ٻچائڻو آهي

ساق  
مہمان  
بھائی



بینک اسلامی جي طرفان  
اسلامي تعلم جو پروگرام



دین ڪنيٽ، هڪ آن لائن پروگرام آهي جيڪو جيد علماء ڪرام جي نگرانيءَ  
۾ مفت اسلامي تعلم ذيٺ لاءِ ڪم ڪري رهيو آهي.

### هن پروگرام ۾ شامل آهن:

- قرآنی عربی زبان جون ڪلاسز
- قرآنی سورتن جي مختصر تفسير، ترجمي ۽ تجويد جون ڪلاسز
- مختلف موضوع عن تي ورڪشاپس، ڪلاسز ۽ ويبي نار

وديڪ تفصيل ۽ رجيستريشن جي لاءِ اسان جي ويوب سائنس  
وزئٽ ڪريو. <http://www.bankislami.com.pk/deen-connect>

**340 PLUS**   
**BRANCHES**   
**123** 

 [deen.connect@bankislami.com.pk](mailto:deen.connect@bankislami.com.pk)  
 021-35839906-7 Ext #: 2900  
0308-2990552



**BankIslami Pakistan Limited**

**Head Office:**

11th Floor, Executive Tower, Dolmen City,  
Marine Drive, Block-4, Clifton, Karachi-Pakistan.  
Tel: (92-21) 111-(BIP) 247-111 Fax: 3537873  
Phone Bank: (92-21) 111-475-284 (ISLAMI)  
[www.bankislami.com.pk](http://www.bankislami.com.pk)